



السلام علیکم ورحمۃ اللہ وبرکاتہ

وہ کون سے رستے ہیں، جن سے شیطان انسان میں داخل ہو جاتا ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد لله، والصلاة والسلام على رسول الله، أما بعد

انسان میں داخل ہونے کے لیے بہت سے رستے ہیں مثلاً یہ کہ وہ جنسی شہوت کے ذریعہ داخل ہوتا ہے۔ بدکاری کے ذریعہ انسان کو گمراہ کرتا ہے اور اس کے لیے اجنبی عورتوں کے ساتھ خلوت، انہیں دیکھنا، ان سے میل جول رکھنا اور ان کے گانے کو سننا بہت ہی مزین کر دیتا ہے اور اس طرح کی چیزوں کے ذریعہ انسان کو ہمیشہ فتنہ میں ڈالے رکھتا ہے حتیٰ کہ انسان زنا میں مبتلا ہو جاتا ہے۔ اسی طرح وہ انسان کو پیٹ کی خواہش کے ذریعہ گمراہ کرتا ہے اور اسے حرام کھانے، شراب پینے اور منشیات کے استعمال کا عادی بنا دیتا ہے۔ اسی طرح وہ مال کے رستے سے انسان کو گمراہ کرتا ہے کہ مال و دولت کی محبت اس کے دل میں پیدا کر دیتا ہے اور وہ مال و حرام کی پروا کیے بغیر کمائی کے زیادہ سے زیادہ اسباب حاصل کرنے میں لگ جاتا ہے اور باطل رستے سے لوگوں کے مال کھانے، سود، چوری، غاصبانہ قبضے، دیکیتی، رہزنی اور ملاوٹ وغیرہ سے انسان میں داخل ہوتا ہے اور جب انسان کو حکومت و اقتدار کی کوئی بلند منصب حاصل ہو جاتا ہے، تو وہ فخر و غرور کا اظہار کرتا ہے، لوگوں کو ظلم و جبر کا نشانہ بناتا، انہیں حقیر جانتا اور ان کا مذاق اڑاتا ہے۔ الغرض اس طرح کے بہت رستے ہیں، جن سے شیطان انسان میں داخل ہوتا ہے۔

هذا ما عندي والله اعلم بالصواب

[فتاویٰ اسلامیہ](#)

ج 4 ص 494

محدث فتویٰ